

ریپورٹنگ قومی اسمبلی

ہماری پہلی ضرورت اور پہلا مطالبہ اسلام کا نفاذ ہے

قومی اسمبلی میں مولانا عبدالحق مدظلہ کا پہلا خطاب

(بحیث سیشن ۲، جون ۲۵، گیارہ بجکر تیس منٹ)

اللہم الرحمن الرحیم - نحمدہ ونصلی علی رسولہ الکریم -

جناب سپیکر اور معزز ایوان کے ارکان! میں بڑا پیسے کی وجہ سے اور کمزوری کی وجہ سے سپیکر صاحب کی اجازت سے بڑے بڑے کمپنیاں عرض کروں گا۔ سب سے پہلی چیز جو میرے ذہن میں آئی ہے۔ ہمارے محترم رکن نے جو تقریر فرمائی ہے اور اس میں اس نے کہا کہ ہمیں اسلامی معاشرے کی ضرورت ہے۔ میرے محترم بزرگو! آج ہم یہاں پر جو جمع ہوئے ہیں یہ اللہ کا احسان ہے کہ آٹھ برس کے بعد پھر سر جوڑ کے سوچنے کے لئے ہمیں اس ایوان میں بٹھلا رکھا ہے۔ ہمیں سب سے پہلے اس پر غور کرنا چاہئے کہ قوم ہم سے کیا چاہتی ہے۔ اور اس ایوان تک پہنچانے میں کس منشور کا دخل تھا کہ ہم یہاں پر پہنچے۔ ہماری قوم اسلامی عدل، اسلامی انصاف اور اسلامی قوانین چاہتی ہے مجھے خود معلوم ہے، میرے حلقہ نوشہرہ کے لوگ بہت غریب ہیں بہت محتاج ہیں۔ ان کے سامنے جب یہ کہا گیا کہ تم عبدالحق کی تائید کیوں کر رہے ہو اس کے پاس نہ تو دولت ہے نہ مال ہے اور نہ کوئی قوت ہے۔ اس کی تائید کیوں کرو گے۔ تقریباً ساٹھ ہزار روٹروں نے ایک آواز ہو کر یہ کہا کہ ہمیں نہ دولت چاہئے اور نہ کوئی اور چیز چاہئے۔ ہمیں اللہ نے موقع دیا ہے اسلام کے نفاذ کا۔ ہم اسلام چاہتے ہیں۔ اسلام کے لئے ہم سب کچھ برداشت کرنے کے لئے تیار ہیں۔ ایک جملہ میرے کانوں کا سنا ہوا تقسیم سے پہلے کا ہے۔ قائد اعظم جب پاکستان مانگ رہے تھے تو اس وقت قائد اعظم سے سوال کیا گیا کہ یہ سات کروڑ جو ہندو کے ہاتھ میں رہ جائیں گے، ان کا کیا ہو گا۔ تو انہوں نے فرمایا کہ ان سات کروڑ مسلمانوں کو میں نے اسلام کے لئے قربان کر دیا۔ اسلام آجائے۔

میں یہ عرض کرتا ہوں کہ ہمارا مقصد اسلام کے وہ قوانین اور اسلام کا وہ عدل و انصاف ہے جس کا نمونہ رسول اکرم صلی اللہ علیہ وسلم اور پھر ان کے بعد خلفائے راشدین نے بتایا۔ دو مثالیں عرض کرتا ہوں ایک تو یہ کہ رسول اللہ صلی اللہ علیہ وسلم فرماتے ہیں۔ آپ کے نواسے حضرت حسینؓ آپ کے زانو پر بیٹھے ہیں۔ اس وقت جناب نبی کریم صلی اللہ علیہ وسلم نے اسامہؓ کو جو حضرت زیدؓ کے بیٹے ہیں دوسرے زانو پر بیٹھایا اور دونوں کے سروں کو قریب کر کے یہ دعا فرمائی :-

اللہم انی اجمعہما فاحب من یمجمہما۔

”اے اللہ مجھے ان دونوں کے ساتھ محبت ہے۔“ دیکھئے ایک سید المرسلین شفیع المذنبین سید الکائنات
فخر موجودات کے نواسے حضرت حسینؑ ہیں جب کہ دوسرا غلام زادہ ہے یعنی حضورؐ کے آزاد کردہ غلام حضرت زیدؓ
کا بیٹا اسامہ۔ ایک شہزادہ ہے اور دوسرا غلام زادہ ہے۔ دونوں کو جناب نبی کریم صلی اللہ علیہ وسلم نے بغل میں لے
کر مذکورہ دعا فرمائی۔ یہ عدل و انصاف ہے۔

حضرت عمر خلیفۃ المسلمین ہیں۔ ایک مرتبہ آپ کھانا کھا رہے تھے۔ ان کی عادت تھی کہ سالن اور روٹی دونوں
کو ملا تے نہیں تھے۔ ایک طعام کھاتے تھے۔ وہ کھانا کھا رہے ہیں اس وقت ایک گورتروہاں موجود تھا۔ وہ آیا اور
اس نے انہیں سلام کیا۔ اس کے بعد امیر المومنین نے اسے کہا کہ او میرے ساتھ کھانے میں شریک ہو جاؤ۔ وہ رعب و
ہمیت کی وجہ سے انکار نہیں کر سکتا تھا۔ اس نے نوالہ منہ میں لے کر چپنا تا شروع کیا اس سے وہ نوالہ نگلا نہیں جا
رہا تھا۔ حضرت عمرؓ سمجھ گئے اور اس سے پوچھا کہ نوالہ کیوں نہیں نگل رہے۔ اس نے عرض کیا! حضرت یہ جو کا
آٹا ہے اور چھنا ہوا بھی نہیں۔ آپ تو مکہ کے بادشاہ ہیں آپ کو چھنا ہوا آٹا آسانی سے ملتا ہے آپ اسے کیوں
نہیں کھاتے حضرت عمرؓ نے فرمایا کہ یہ بتاؤ میری کروڑوں رعایا تمام کی تمام چھنا ہوا آٹا یا میدہ کھاتی ہے؟ گورتروہ
نے کہا یہ تو معلوم نہیں۔ میں یہ نہیں کہہ سکتا کہ سب کو یکساں روٹی ملتی ہوگی۔ تو انہوں نے فرمایا جب تک میری
رعایا میں ایک بھی شخص بلا چھنا ہوا آٹا کھائے گا اس وقت تک میں چھنا ہوا آٹا نہیں کھاؤں گا۔ میدہ نہیں کھاؤں
گا۔ پراٹھا نہیں کھاؤں گا۔

قوم نے قربانی دے کر پاکستان کے قیام کے لئے جو کوششیں کی ہیں ان کا مقصد یہ ہے کہ اس ملک میں
اسلام کا قانون رائج ہو۔ اس ملک میں دین کی تعلیمات رائج ہوں۔ اس ملک میں محمد رسول اللہ صلی اللہ علیہ وآلہ وسلم
کا نظام رائج ہو۔ یہ جو ریفرنڈم کر لیا گیا ہے یہ بھی اسی مقصد کے لئے تھا۔ اور اسی بنیاد پر ہم استنباح میں جمع ہوئے ہیں
اسلام کا نام لے کر اسلام کا منشور لے کر ہم یہاں آئے ہیں۔ ہمیں سب سے پہلے یہ مطالبہ کرنا چاہئے کہ مظالم نہ ہوں
بے انصافی نہ ہو۔ اس کے علاوہ اسلام میں ربا اور جوا، سود حرام ہیں۔ منع ہیں۔ مگر اس جہت میں یہ چیز بھی آگئی
کہ جہاں پر کوئی چیز چوری یا رشوت کی ہو وہ بانڈوں کے ذریعہ تقسیم کی جائے اور پھر اس کے لئے آخر میں اجازت
مل جاتی ہے۔ تو میں آپ سے یہ عرض کرتا ہوں کہ اسلام نے قمار (جوئے) کی اجازت کسی وقت بھی نہیں دی۔ اس
لئے بانڈوں کے ذریعے چوری اور رشوت حلال نہیں قرار دی جاسکتی۔

جناب سپیکر! مختصر جناب وقت بہت کم ہے۔

مولانا عبدالحق۔ دوسری بات میں یہ عرض کرنا چاہتا ہوں کہ یہ کالے دھن جو ہیں ان سے اپنے آپ کو بچائیں اور
سب سے پہلے میں اپنے بزرگوں کے سامنے گزارش کروں گا کہ سب سے پہلے ہمارا مطالبہ یہ ہے کہ اسلام اس ملک

میں نافذ ہو۔ ہم سب کچھ چھوڑ سکتے ہیں۔ بھوکے مر سکتے ہیں۔ نہ ہمیں مکان کی ضرورت ہے نہ کپڑے کی ضرورت ہے۔ ہمیں اسلام کی ضرورت ہے۔ قوم میں مجبور ہو کر مڑ کوں پر آئی۔ پھر اس کے بعد ان کو تسلی دی گئی کہ اب اسلام نافذ ہو گا۔ یہاں کچھ قوانین شفعہ کے بارے میں، دیت اور قصاص کے بارے میں اور سود کے بارے میں بات ہوئی اور انہوں نے سفاک ش کی لیکن اس پر عمل درآمد نہیں ہوا۔

جناب سپیکر۔ شکریہ جناب

ایک شرعی مسئلہ پر حواثین کے بے جا بائیکاٹ کے موقع پر فرمایا
۱۲ جون ۸۵ء۔ گیارہ بج کر چالیس منٹ

مولانا عبدالحق۔ جناب عالی گزارش یہ ہے کہ یہ ایوان اسلامی قوانین کا ہے۔ ہمیں چاہئے کہ جو کچھ بھی ہم یہاں پر قوانین کے متعلق کہتے ہیں تو قوانین خدا اور خدا کے رسولؐ نے بنائے ہیں۔ ہمیں ان کے نفاذ کا سوچنا ہے تو یہ بڑے افسوس کی بات ہے کہ جو قانون خدا اور خدا کے رسولؐ نے بیان فرمائے آج ہم نے ان کو چھوڑ دیا۔ اور ان پر ہم ناراض ہو جاتے ہیں۔ خدا کے قانون، رسولؐ کی حدیث پر عمل یہ ہر مسلمان کا فرض ہے۔

مَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ۔

ایک مسلمان اور مومن کی یہ شان نہیں ہے کہ ان کو خدا کا جو حکم سنایا جائے اس سے انکار کرے تو گزارش یہ ہے کہ یہاں پر پہلے جو کچھ مسارف بنائے گئے۔ نئے بحیث پر تنقید کی گئی اسلامی نقطہ نگاہ سے اور معاشی نقطہ نگاہ سے اس امر کا جائزہ لیا گیا کہ بحیث میں آمدن کے ذرائع غلط ہیں اور اخراجات کے طریقے ناموزوں ہیں۔ اس پر ہمارے بعض دوست ناراض ہو جاتے ہیں کہ یہ ہمارے عیوب کو کیوں ظاہر کرتے ہیں حالانکہ ہمیں کوئی اجازت نہیں ہے حتیٰ کہ اللہ کے قانون میں پیغمبر کو بھی ترمیم کا حق حاصل نہیں۔

مَا كَانَ لِي أَنْ أَبَدِّلَهُ مِنْ تَلَقَّاءِ نَفْسِي أَنْ أَتَّبِعَ إِلَّا مَا يُوحَىٰ إِلَيَّ وَالْآيَةُ

رسول اللہ صلی اللہ علیہ وسلم فرماتے ہیں کہ میرا کوئی اختیار نہیں ہے کہ میں خدا کے قانون میں ذرا بھی تبدیلی کروں یہ یہ کام نہیں ہے۔ یہ اللہ کا قانون ہے تو ہم یہاں پر اسلامی قانون کے لئے آئے ہیں قوم سے ہم نے ووٹ لیا ہے۔ اسلامی قانون کی بجائے اب یہاں پر ہم اپنے نظریات اور اپنی باتوں کو پیش کرتے ہیں اگر کوئی حق بات کہتا ہے تو ہمارے بعض ممبر ناراض ہو جاتے ہیں۔ حق بات یہ ہے کہ جس منشور کے تحت ہم یہاں آئے ہیں اسی کے مطابق ہمیں کام کرنا چاہئے۔